



झारखण्ड गजट

असाधारण अंक

झारखण्ड सरकार द्वारा प्रकाशित

18 आषाढ़, 1940 (श०)

संख्या- 659 राँची, सोमवार

9 जुलाई, 2018 (ई०)

नगर विकास एवं आवास विभाग

अधिसूचना

9 जुलाई, 2018

संख्या-8/गठन/108/2015/न०वि०आ०-3503-- झारखण्ड नगरपालिका अधिनियम, 2011 (झारखण्ड अधिनियम 7, 2012) (यथा संशोधित) की धारा 3 की उपधारा (2)(स), धारा-4, 5, 6 एवं 8 की उपधारा (3) तथा धारा-14(2) के द्वारा प्रदत्त शक्तियों के आलोक में गोड्डा जिलान्तर्गत महागामा प्रखण्ड के 06 पंचायत के 33 राजस्व ग्राम यथा-बसुआ, गंगासागर, बलियाकुर्मीकित्ता, तेतालिया, लकडबॉक, डोमनकिता, झरनाकिता, बलियाघाट, रबियाडीह, रक्साकिता, आकासनी, किताविसंभरा, केन्दुआकिता, महागामा अंश, धनकुण्डा, मसकद केचुआ, केचुआ रक्सी, रक्सा मासकंद, महागामा अंश, लीलाबरी, गुनिया, मनियामोर, गोविन्दपुर, गुदिया, लतरिया, मुरलीटोक, बाधाकोल, लखीपुर, खरहरामाल, खदहरा घाट, मोहनपुर, महुआरा माल, महुआरा घाट को मिलाकर विभागीय अधिसूचना संख्या-3035, दिनांक 8 जून, 2018 (गजट अधिसूचना संख्या-589 दिनांक 12 जून, 2018) के द्वारा महागामा नगर पंचायत का गठन किया गया है ।

2. झारखण्ड नगरपालिका अधिनियम, 2011 (झारखण्ड अधिनियम 07, 2012) की धारा 15 की उपधारा (2)(क) के परन्तुक में यह प्रावधान है कि राज्य सरकार, अधिसूचना द्वारा पार्षदों की संख्या का निर्धारण, अंतिम पूर्ववर्ती जनगणना, जिसके सुसंगत आँकड़े प्रकाशित हो चुके हों, के आधार पर अवधारित करेगी।

3. 'झारखण्ड नगरपालिका निर्वाचन एवं चुनाव याचिका नियमावली, 2012' के नियम 3 का उपनियम (1)(ग)(i) क्रमांक 1 में नगर पंचायतों में प्रादेशिक निर्वाचन क्षेत्रों (वार्डों) के गठन का प्रावधान है। उक्त प्रावधान के आलोक में प्रथम 12,000 की जनसंख्या पर वार्डों की न्यूनतम संख्या 10(दस) होगी। इसके पश्चात् प्रत्येक 2,800 की जनसंख्या पर 1(एक) अतिरिक्त प्रादेशिक निर्वाचन क्षेत्र (वार्ड) के गठन का प्रावधान है।

4. उपर्युक्त कंडिका से स्वतः स्पष्ट है कि पार्षदों की संख्या का अवधारण एवं प्रादेशिक निर्वाचन क्षेत्रों (वार्डों) की संख्या का विनिश्चय स्वाभाविक रूप से एक-दूसरे के पूरक हैं।

उक्त प्रावधान के आलोक में महागामा नगर पंचायत क्षेत्रान्तर्गत पार्षदों की संख्या/प्रादेशिक निर्वाचन क्षेत्रों (वार्डों) की संख्या का अवधारण निम्न रूपेण किया जाता है:-

जिला	नगरपालिका क्षेत्र का नाम	जनगणना 2011 के आधार पर कुल जनसंख्या	मानक जनसंख्या के आधार पर वार्डों की न्यूनतम संख्या		अवशेष जनसंख्या के आधार पर अनुमान्य वार्डों की संख्या				कुल वार्डों की संख्या
			मानक जनसंख्या	वार्डों की संख्या	जनसंख्या	अतिरिक्त प्रत्येक वार्ड के गठन हेतु विनिर्धारित जनसंख्या	अनुपात	वार्डों की संख्या	
गोड्डा	महागामा नगर पंचायत	30701	12,000	10	18701	2,800	6.67	07	17

5. उपर्युक्त अवधारण के आलोक में 'झारखण्ड नगरपालिका निर्वाचन एवं चुनाव याचिका नियमावली, 2012' के अध्याय 2, नियम 3 के तहत वर्ष 2011 की जनगणना के आँकड़ों के आधार पर महागामा नगर पंचायत में प्रादेशिक निर्वाचन क्षेत्रों (वार्डों) की संख्या 17 एवं पार्षदों की संख्या भी 17 निर्धारित की जाती है।

झारखण्ड राज्यपाल के आदेश से,

अजय कुमार सिंह,
सरकार के सचिव।
